



---

naTeshvarasahasranAmastotrasya uttarapIThikA

——  
నటేశ్వరసహస్రనామస్తోత్రస్య ఉత్తరపీఠికా

——  
Document Information



---

Text title : naTeshauttarapIThikA

File name : naTeshauttarapIThikA.itx

Category : sahasranAma, shiva

Location : doc\_shiva

Transliterated by : Sivakumar Thyagarajan shivakumar24 at gmail.com

Proofread by : Sivakumar Thyagarajan shivakumar24 at gmail.com

Latest update : November 5, 2016

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---



నటేశ్వరసహస్రనామస్తోత్రస్య ఉత్తరపీఠికా



శ్రీగణేశాయ నమః ।

శ్రీచిదమృరనటేశ్వర సహస్రనామస్తోత్రస్య ఉత్తరపీఠికా ॥

ఇతి తే కథితం దేవి నటరాజస్య సుందరమ్ ।

నామ్నాం సహస్రమత్యంతం గోప్యం నేదం ప్రకాశయేత్ ॥ ౧॥

సర్వసిద్ధికరం పుణ్యం సర్వవిద్యావివర్ధనమ్ ।

సమృద్ధ్వాదమిదం నృణాం సర్వాపద్మమఘాపహమ్ ॥ ౨॥

అభిచార ప్రయోగాది మహాకృత్య నివారణమ్ ।

అపస్మార మహావ్యాధి జ్వరకుష్ఠాది నాశనమ్ ॥ ౩॥

అత్యుత్పాద భయక్షోభ క్షుద్ధశాన్తిద కారణమ్ ।

కూశ్మాణ్డ రుద్ర వేతాల శాకిన్యాది భయాపహమ్ ॥ ౪॥

స్మరణాదేవ జన్మానాం బ్రహ్మహత్యాది నాశనమ్ ।

అస్మాత్పరతరం స్తోత్రం నాస్తి లోకత్రయేఽమృతే ॥ ౫॥

ఏతన్నామ సహస్రస్య పఠనాత్ సకృదేవ హి ।

మహాపాతకయుక్తోఽపి శివసాయుజ్యమాప్నుయాత్ ॥ ౬॥

ప్రయోగలక్షణం వక్ష్యే శృణు శైలసుతేఽధునా ।

పఞ్చమ్యామథవాఽష్టమ్యాం దశమ్యాం వా విశేషతః ॥ ౭॥

స్నాత్వా శుభాసనే స్థిత్వా ధ్యాయన్ శ్రీనటనాయకమ్ ।

ప్రజపేత్త్వాదశావృత్యా సర్వాన్ కామాన్ లభేన్నరః ॥ ౮॥

ఆర్థాయాం ప్రాతరారభ్య నటరాజస్య సన్నిధౌ ।

ఆసాయం ప్రజపేదేతత్ ఏవం సంవత్సరత్రయమ్ ॥ ౯॥

తస్య భక్తస్య దేవేశో నటనం దర్శయేత్ప్రభుః ।

బిల్వవృక్షస్య నికటే త్రివారం ప్రజపేదిదమ్ ॥ ౧౦॥

షడ్భిర్మాసైర్మహైశ్వర్యం లభతే న చిరాన్నరః ।  
 ఆనేన స్తోత్రరాజేన మన్వితం భస్మధారయేత్ ॥ ౧౧॥  
 భస్మావలోకనాన్మృత్యుర్వశ్యో భవతి తక్షణాత్ ।  
 సలిలం ప్రాశయేద్ధీమాన్ మన్తేణానేన మన్వితమ్ ॥ ౧౨॥  
 సర్వవిద్యామయో భూత్వా వ్యాకరోత్యశ్రుతాదికమ్ ।  
 నాటకాది మహాగ్రన్థం కురుతే నాత్ర సంశయః ॥ ౧౩॥  
 చతుర్థ్యంతం సముచ్చార్యనామైకైకం తతో జపేత్ ।  
 పఞ్చాక్షరం తథా నామ్నాం సహస్రం ప్రజపేత్క్రమాత్ ॥ ౧౪॥  
 ఏవం త్రివారం మాసానామష్టావింశతికే గతే ।  
 నిగ్రహానుగ్రహౌ కర్తుం శక్తిరస్యోపజాయతే ॥ ౧౫॥  
 నామ్నామాదౌ తథాన్తే చ పఞ్చాక్షరమహామనుమ్ ।  
 జప్త్వా మధ్యస్థితం నామ నిర్మమోస్తం సదా సకృత్ ॥ ౧౬॥  
 చతుర్థ్యంతం జపేద్విద్వాన్ త్రివర్షం చ త్రిమాసకైః ।  
 అణిమాది మహాసిద్ధి రచిరాత్ ప్రాపుయాద్ధృవమ్ ॥ ౧౭॥  
 సర్వేష్యపి చ లోకేషు సిద్ధః సన్విచరేన్నరః ।  
 లక్ష్మీబీజ ద్వయక్షిప్తమాద్యం తన్నామ యః శివే ॥ ౧౮॥  
 వాఙ్చితాం శ్రియమాప్నోతి సత్యముక్తం వరాననే ।  
 హల్లేఖామస్త్ర సంయుక్తం పూర్వవత్ సంయుతం జపేత్ ॥ ౧౯॥  
 యోగసిద్ధిర్భవేత్తస్య త్రిచతుః పఞ్చవత్సరైః ।  
 కిమత్ర బహునోక్తేన యాయా సిద్ధిరభీష్పితా ॥ ౨౦॥  
 తాం తాం సిద్ధిం లభేన్మర్త్యైః సత్యమేవ మయోదితమ్ ।  
 కణ్ఠదఘ్నజలేస్థిత్యా త్రివారం ప్రజపేదిదమ్ ॥ ౨౧॥  
 రిపూనుచ్ఛ్వాటయేచ్ఛిఘ్రమేకేనైవ దినేన సః ।  
 దక్షిణాభిముఖోభూత్వా ధృత్వాఽఽర్ధ్రవసనం శుచిః ॥ ౨౨॥  
 శత్రునామసముచ్ఛ్వర్య మారయేతిపదాఙ్కీతమ్ ।  
 పఠేదిదం స్తవం క్రోధాత్ సప్తకృత్వప్తిభిర్దినైః ॥ ౨౩॥  
 స రిపుర్మృత్యుగేహస్య ధ్రువమాతిథ్యభాగ్భవేత్ ।

హరిద్రయా నటాధీశం కృత్వా ప్రాణాన్ ప్రతిష్ఠిపేత్ || ౨౪ ||

పీతపుష్పైః సమభ్యర్చ్య స్తోత్రమేతజ్జపేన్నరః |  
స్తమ్భయేత్యకలాన్లోకాన్ కిమిహక్షుద్రమానుషాన్ || ౨౫ ||

ఆకర్షణాయ సర్వేషాముత్తరాభిముఖోజపేత్ |  
వాఙ్మతాయోషితస్సర్వాస్తథా లోకాన్తరస్థితాః || ౨౬ ||

యక్షాశ్చ కిన్నరాశ్చాపి రాజానోవశమాప్పుయః |  
కుమ్భస్థితం జలంస్పృష్ట్యా త్రివారం ప్రజవేదిదమ్ || ౨౭ ||

మహాగ్రహగణగస్తాన్ అభిషేకఞ్చకారయేత్ |  
జలస్పర్శనమాత్రేణముచ్యతే చ గ్రహాదిభిః || ౨౮ ||

కిమత్ర బహునోక్తేన సిద్ధయన్త్యఖిలసిద్ధయః |  
సాక్షాన్నటేశ్వరో దేవో వశ్యో భవతి తత్క్షణాత్ || ౨౯ ||

(శైలజే || )

అస్మాత్పరతరాసిద్ధిః కావాన్తికథయప్రియే |  
నిష్కామస్యాచిరాదేవ బ్రహ్మజ్ఞానమవాప్యతే || ౩౦ ||

తస్మాత్సర్వప్రయత్నేన యతిభిర్బ్రహ్మచారిభిః |  
వనస్తైశ్చ గృహస్తైశ్చ సర్వైర్జప్యం ప్రయత్నతః || ౩౧ ||

నిత్యకర్మవదేవేదం స్తోత్రం జప్యం సదాదరాత్ |  
బ్రహ్మాదయోఽపి యన్నామ పాఠస్యైవ ప్రసాదతః || ౩౨ ||

సృష్టిత్విత్యన్తకర్తారో జగతాం చిరజీవినః |  
యదిదం మునయః సర్వే హయగ్రీవాదయః పురా || ౩౩ ||

పఠిత్వా పరమాం సిద్ధిం పునరావృత్తివర్జితామ్ |  
ప్రాపిరే తదిదం స్తోత్రం పఠత్వమపి శైలజే || ౩౪ ||

అస్మాత్ పరతరం వేద్యం నాస్తి సత్యం మయోదితమ్ |  
|| ఇత్యుత్తర పీఠికా ||

ఇత్యాకాశభైరవకల్పే ప్రత్యక్షసిద్ధిప్రదే ఉమామహేశ్వరసంవాదే  
పఞ్చవింశతిమూర్తిప్రకరణే తత్త్వాతీత శ్రీ చిదమ్బర  
నటేశ్వర సహస్రనామస్తోత్రమాలామహామనోపదశో

నామ ఏకోనపఙ్ఠితమోఽధ్యాయః


॥ ఓం శివమస్తు ॥


Encoded by Sivakumar Thyagarajan shivakumar24 at gmail.com

Proofread by Sivakumar Thyagarajan

The text follows after the Nateshasahasranamastotram given separately.

---

——  
*naTeshvarasahasranAmastotrasya uttarapIthika*  
pdf was typeset on August 30, 2023

——  
Please send corrections to [sanskrit@cheerful.com](mailto:sanskrit@cheerful.com)

